

Ìwé Wòlù Amosi

¹ Àwọn ọrọ Amosi, ọkan lára àwọn olùṣọ-àgùntàn Tekoa; ohun tí o rí nípa Israẹli ní ọdún méjì sáájú ilẹ-rírì, nígbà tí Ussiah ọba Juda àti Jeroboamu ọmọ Jehoasi jẹ ọba ní ilẹ Israẹli.

² Ó wí pé,
 “OLÚWA yóò bú jáde láti Sioni,
 ohùn rẹ yóò sì sán bí àrá láti Jerusalemu wá;
 ibùgbé àwọn olùṣọ-àgùntàn yóò sì ṣọfọ,
 orí òkè Karmeli yóò sì rọ.”

Ìdájọ àwọn aládùúgbò Israẹli

³ Èyí ni ohun tí OLÚWA wí:
 “Nítorí èṣẹ méta tí Damasku,
 àní fún mērin, Èmi kò ní yí ìpinnu jìyà mi padà.
 Nítorí wọn fi ohun èlò ìpakà pa Gileadi.
 Pèlú ohun èlò irin tí ó ní eyín mímú,

⁴ Èmi yóò rán iná sí ilé Hasaeli,
 èyí ti yóò jó àwọn ààfin Beni-Hadadi run.

⁵ Èmi yóò ṣẹ ọpá idábùú Damasku;
 Èmi yóò sì pa ọba tí ó wà ní àfonífojì Afeni run
 àti ẹnì tí ó di ọpá aládé mú ní Beti-Edeni.

Àwọn ará a Aramu yóò lọ sí ìgbèkùn sí Kiri,”
 ni OLÚWA wí.

⁶ Èyí ni ohun tí OLÚWA wí:

1:2 Jl 3.16. **1:3** Isa 17.1-3; Jr 49.23-27; Sk 9.1. **1:6** Isa 14.29-31;
 Jr 47; El 25.15-17; Jl 3.4-8; Sf 2.4-7; Sk 9.5-7.

“Nítorí èṣẹ mẹta Gasa,
 àní nítorí mẹrin,
 Èmi kò ní yí ìpinnu ìjìyà mi padà.
 Gégé bí í oníṣòwò ẹrú,
 ó kó gbogbo àwọn ènìyàn mi ní ìgbèkùn.

Ó sì tà wọn fún Edomu,
 7 Èmi yóò rán iná sí ara odi Gasa
 tí yóò jó gbogbo ààfin rẹ run.

8 Èmi yóò ké àwọn olùgbé Aṣdodu kúrò,
 tí ẹni tí ó di ọpá aládé ní Aṣkeloni mú.

Èmi yóò yí ọwọ mi sí Ekroni
 tí tí tí iyókù Filistini yóò fi ṣègbé,”
 ni OLÚWA Olódùmarè wí.

9 Èyí ni ohun tí OLÚWA wí:

“Nítorí èṣẹ mẹta ti Tire
 àní nítorí mẹrin, Èmi kì yóò yí ìpinnu ìjìyà mi
 padà.

Nítorí wọn ta gbogbo àwọn ènìyàn tí ó wà ní ìgbèkùn
 fún Edomu.
 Wọn kò sì náání májẹmú ọbàkan,

10 Èmi yóò rán iná sí ara odi Tire,
 tí yóò jó gbogbo àwọn ààfin rẹ run.”

11 Èyí ni ohun tí OLÚWA wí:

“Nítorí èṣẹ mẹta tí Edomu,
 àní nítorí mẹrin, Èmi kò ní yí ìpinnu ìjìyà mi
 padà.

Nítorí òhun fi idà lépa arákùnrin rẹ,
 Ó sì gbé gbogbo àánú sọ̀nù,
 ìbínú rẹ̀ sì ní faniya tí tí,

1:9 Isa 23; El 26.1-28.19; Jl 3.4-8; Sk 9.3-4. 1:11 Isa 34; 63.1-6;
 Jr 49.7-22; El 25.12-14; 35; Od 1-9; Ml 1.2-5.

ó sì pa ìbínú rẹ bí èéfín mọ,
 12 Èmi yóò rán iná sí orí Temani,
 tí yóò jó gbogbo ààfin Bosra run.”

13 Èyí ni ohun tí OLÚWA wí:
 “Nítorí èṣẹ mẹta ti Ammoni,
 àní mẹrin, Èmi kò ní yí ìpinnu ìjìyà mi padà.
 Nítorí wọn ti la inú àwọn aboyún Gileadi
 kí wọn ba à lè fẹ ilẹ wọn sẹyìn.

14 Èmi yóò rán iná sí ara odi Rabba
 èyí tí yóò jó àwọn ààfin rẹ run
 pẹlú ìhó ayọ ní oṣọ ogun,
 pẹlú ìjì líle ni oṣọ àjà.

15 Oba wọn yóò sì lọ sí ìgbèkùn,
 òun àti àwọn ọmọ-aládé rẹ lápapọ,”
 ni OLÚWA wí.

2

1 Èyí ni ohun tí OLÚWA wí,
 “Nítorí èṣẹ mẹta ti Moabu,
 àní fún mẹrin, Èmi kò ní yí ìpinnu ìjìyà mi padà,
 nítorí ó ti sun ún, di eérú,
 egungun oba Edomu,

2 Èmi yóò rán iná sí orí Moabu
 èyí tí yóò jó àwọn ààfin Kerioti run.
 Moabu yóò sì kú pẹlú ariwo
 pẹlú igbe àti pẹlú ìró ìpè.

3 Èmi yóò ké onídàájọ rẹ kúrò,
 Èmi yóò sì pa gbogbo àwọn ọmọ-aládé rẹ nínú
 rẹ,”
 ni OLÚWA wí.

1:13 Jr 49.1-6; El 21.28-32; 25.1-7; Sf 2.8-11.
 25.10-12; Jr 48; El 25.8-11; Sf 2.8-11.

2:1 Isa 15-16;

4 Èyí ni ohun tí OLÚWA wí,
 “Nítorí ẹ̀sẹ̀ mẹ̀ta ti Juda,
 àní fún mẹ̀rin, Èmi kò ní yí ìpinnu ìjìyà mi padà.
 Nítorí wọn ti kọ òfin OLÚWA sílẹ̀,
 wọn kò sì pa àwọn ìlànà rẹ̀ mọ̀.
 Nítorí àwọn òrìsà ti sì wọn lònà,
 òrìsà tí àwọn Baba òlá wọn n tẹ̀lé,
 5 Èmi yòò rán iná sí orí Juda
 èyí tí yòò jó àwọn ààfin Jerusalemu run.”

Ìdájọ̀ tí yòò wá sórí Israẹ̀li

6 Èyí ni ohun tí OLÚWA wí:
 “Nítorí ẹ̀sẹ̀ mẹ̀ta Israẹ̀li
 àní fún mẹ̀rin, Èmi kò ní yí ìpinnu ìjìyà mi padà.
 Wọn ta olódodo fún fàdákà
 àti aláìní fún bàtà ẹ̀sẹ̀ méjèjì.
 7 Wọn fi ẹ̀sẹ̀ tẹ̀ orí àwọn tálákà mọ̀lẹ̀,
 bí wọn ti n tẹ̀ erùpẹ̀ ilẹ̀
 tí wọn ko sì ẹ̀ òtító sí àwọn tí a ni lára.
 Baba àti ọmọ n wọ̀lé tọ̀ wúndiá kan náà,
 látí ba orúkọ mí mọ̀ mi jẹ̀.
 8 Wọn dùbúlẹ̀ lẹ̀bàà a pẹ̀pẹ̀,
 lórí aṣọ̀ tí wọn fi jẹ̀ ẹ̀jẹ̀
 ní ilẹ̀ òrìsà wọn
 wọn sì mu otí tí wọn san fún itánràn.

9 “Mo pa àwọn ará Amori run níwájú wọn
 gíga ẹ̀ni tí ó dàbí igi kedari.
 Òun sì le koko bí igi óákù
 mo pa ẹ̀so rẹ̀ run látí òkè wá
 àti egbò rẹ̀ látí ìsàlẹ̀ wá.
 10 Èmi mú un yín gòkè látí ilẹ̀ Ejibiti wá,
 mo sì sìn yín la aginjù já ní ogóji ọ̀dún

láti fi ilẹ̀ àwọn ará Amori fún un yín.

11 “Èmi sì tún gbé àwọn wòlù dide láàrín àwọn ọmọ yín

àti láàrín àwọn ọ̀dọ̀mọ̀kùnrin yín láti je Nasiri èyí kò ha jẹ̀ ọ̀títọ̀ bí ará Israẹli?”

ni OLÚWA WÍ.

12 “Şùgbọ̀n èyin fún àwọn Nasiri ní ọ̀tí mu

e sì pàşẹ̀ fún àwọn wòlù kí wọn má şe sọtẹ̀lẹ̀.

13 “Ní báylí, èmi yóò tẹ̀ yín mọ̀lẹ̀ bí kẹ̀kẹ̀ tí ó kún fún ití ti í tẹ̀.

14 Èni tí ó yára bí àşá kò ní rí ọ̀nà àbáyọ̀

alágbára kò ní le è dúró lé agbára rẹ̀

jagunjagun kì yóò le gba èmí ara rẹ̀ là.

15 Tafàtafà kì yóò dúró lóri eşẹ̀ rẹ̀

bẹ̀ẹ̀ ni èni tí ó gún eşin

kì yóò gba èmí ara rẹ̀ là.

16 Àní jagunjagun tí ó gbóyà jùlọ̀

yóò sálo ní ìhòhò ní ọ̀jọ̀ náà,”

ni OLÚWA WÍ.

3

Èrí jìjẹ̀ nípa àwọn ọmọ Israẹli

1 È gbọ̀ ọ̀rọ̀ tí OLÚWA ti sọ̀ nípa rẹ̀, èyin èniyàn Israẹli nípa àwọn ìdílẹ̀ tí mo mú jáde láti Ejibiti:

2 “Ìwo nìkan ni èni tí mo yàn

nínú gbogbo àwọn ìran ayé yìi;

nígbà náà èmi ó jẹ̀ ọ̀ ní yà

fún gbogbo eşẹ̀ rẹ̀.”

3 Èni méjì ha à le rìn pọ̀

lájẹ̀ pé wọn ti pinnu láti şe bẹ̀?

4 Njé Kìnniún yòò ha bú ramúramù nínú igbó,
bí kò bá ní ohun oḍe?

Omo kìnniún yòò ha ké jáde nínú ìhó rẹ
bí kò bá rí ohun kan mú?

5 Njé eḣe ṣubú sínú okùn oḍe lórí ilẹ
nígbà tí a kò de okùn oḍe fún un?

Okùn oḍe ha lẹ̀ hù jáde lórí ilẹ
nígbà tí kò sí ohun tí yòò mú?

6 Nígbà tí ipẹ̀ bá dún ní ilú,
àwọn ènìyàn kò ha bẹ̀rù?

Tí ewu bá wa lórí ilú
kò ha ṣe OLÚWA ni ó fà á?

7 Nítòótọ̀ OLÚWA Olódùmarè kò ṣe ohun kan
láìfí èrò rẹ̀ hàn
fun àwọn wòlú ìránṣẹ̀ rẹ̀.

8 Kìnniún tí bú ramúramù
ta ni kì yòò bẹ̀rù?

OLÚWA Olódùmarè tí sọ̀rò
ta ni le ṣe àìsọ̀ àṣọ̀télẹ̀?

9 E kẹ̀de ní ààfin Aṣdodu
àti ní ààfin ní ilẹ̀ Ejibiti.

“E kó ara yín jọ sí orí òkè òlá Samaria;
kí e sì wo ìrọ̀kẹ̀kẹ̀ òlá láàrín rẹ̀
àti inílára láàrín àwọn ènìyàn rẹ̀.”

10 “Wọn kò mọ̀ bí wọn ṣe n ṣe rere,” ni OLÚWA wí,
“àwọn eni tí ó gba àwọn iwà ipá àti olẹ̀ sí ààfin
rẹ̀.”

11 Nítorí náà, bá yí ni OLÚWA Olódùmarè wí:
“Àwọn ọ̀tá yòò pa ilẹ̀ náà run;

yòò wó ibi gíga yín palẹ
a ó sì ba ààfin rẹ jẹ.”

¹² Èyí ni ohun tí OLÚWA wí:
“Bí olùṣọ-àgùntàn ti ń gbà itan méjì
kúrò ní ẹnu kìnńlún tàbí ẹlà etí kan
bẹẹ ni a ó mú àwọn ọmọ Israẹli,
tí ń gbé Samaria kúrò
ní igun ibùsùn wọn
ní orí àga ìrọgbòkú wọn ní Damasku.”

¹³ “Gbọ ẹyí kí o sì jẹrì nípa ilé Jakọbu,” ni Olúwa
wí, OLÚWA Olórún àwọn ọmọ-ogun.

¹⁴ “Ní ọjọ tí mo fiyà jẹ Israẹli lórí ẹṣẹ wọn,
Èmi yòò pa pẹpẹ Beteli run;
ìwo pẹpẹ ni a ó ké kúrò
yòò sì wó lulẹ.

¹⁵ Èmi yòò wó ilé òtútù
lulẹ pẹlú ilé ooru;
ilé tí a fi eyín erin ṣe lóṣṣọ yòò ṣẹgbé
a ó sì pa ilé ńlá náà run,”
ni OLÚWA wí.

4

Israẹli kò yípadà sí Olórún

¹ Ẹ gbọ ọrọ yìí, ẹyin màlúù Baṣani lórí òkè Samaria,
ẹyin obìnrin tí ó ń ni tálákà lára,
tí ó ń tẹ aláìní mọlẹ, tí ó wí fún ọkọ rẹ, “Gbé wá
kí a sì mu!”

² OLÚWA Olódùmarè ti fi ìwà mímọ rẹ búra:
“Àkókò náà yòò dé nítòótọ
nígbà tí a ó fi ìwọ mú un yín lọ,
ẹni tí ó kẹyìn pẹlú ìwọ ẹja.

³ Ẹni kọ̀ọkan yín yòò jáde lọ

gba àárín odi yíya
a ó sì lé e yín sí Harmoni,”
ni OLÚWA WÍ.

4 “È lọ sí Beteli láti dẹ̀ṣẹ̀;
ẹ̀ lọ sí Gilgali kí ẹ̀ sì dẹ̀ṣẹ̀ sí i.

È mú ẹ̀bọ̀ sísun yín láràárọ̀ wá,
ìdámẹ̀wàá yín ní ọ̀dọ̀dún mẹ̀ta.

5 Kí ẹ̀ mú ọ̀rẹ̀ ìdúpẹ̀ iyẹ̀fun ìwúkàrà ti a sun
kí ẹ̀ sì mú ọ̀rẹ̀ àtinúwá

lọ fi wọn yangàn, ẹ̀yin ènìyàn Israẹli,
nítórí ẹ̀yí ni ẹ̀ fẹ̀ láti ẹ̀,”
ni OLÚWA Olódùmarè wí.

6 “Èmi fún un yín ní mímọ̀ ẹ̀yín ní gbogbo ilú yín,
àti àìní ọ̀únjẹ̀ ní gbogbo ibùgbé yín,
síbẹ̀, ẹ̀yin kò yípadà sọ̀dọ̀ mi,”
ni OLÚWA WÍ.

7 “Àti pẹ̀lú mo mú ọ̀jò dúró
nígbà tí ìkórè ku oşù mẹ̀ta.
Mo rán ọ̀jò sí ibùgbé kan
şùgbọ̀n kò rọ̀ sí ilú m̀ìràn.
Oko kan ní ọ̀jò;
àwọn m̀ìràn kò ní ó sì gbẹ̀.

8 Àwọn ènìyàn ní rìn láti ilú kan sí ilú m̀ìràn fún omi
wọn kò rí mu tẹ̀ wọn lẹ̀rùn,
síbẹ̀ ẹ̀yin kò padà sí ọ̀dọ̀ mi,”
ni OLÚWA WÍ.

9 “Lọ̀pọ̀ ìgbà ni mo kọ̀lu ogbà àti ogbà àjàrà yín
mo fi ìrẹ̀dànù àti ìmúwòdù lù wọn.
Eşú sì jẹ̀ igi ọ̀pọ̀tọ̀ àti igi olifi yín,
síbẹ̀ ẹ̀yin kò yípadà sí mi,”

ni OLÚWA WÍ.

10 “Mo rán àjàkálẹ̀-ààrùn sí i yín
bí mo tí ẹ̀se sí Ejibiti.
Mo fi idà pa àwọn ọ̀dọ̀mọ̀kùnrin yín.
Pẹ̀lú àwọn ẹ̀ṣin tí a kó ní ìgbẹ̀kùn.
Mo kún imú yín fún ọ̀órùn ibùdó yín,
síbẹ̀ ẹ̀yin kò yípadà sí mi,”
ni OLÚWA WÍ.

11 “Mo ti bì ṣubú nínú yín,
bí Ọ̀lọ̀run ti bi Sodomu àti Gomorra ṣubú
ẹ̀yin sì dàbí ọ̀gúnná tí a fa yọ kúrò nínú iná,
síbẹ̀ ẹ̀yin kò yípadà sí mi,”
ni OLÚWA WÍ.

12 “Nítorí náà, ẹ̀yí ni ohun tí èmi yòò ẹ̀se sí i yín,
Israẹli,
àti nítorí tí èmi ó ẹ̀se ẹ̀yí sí i yín,
ẹ̀ múra láti padé Ọ̀lọ̀run yín, ẹ̀yin Israẹli.”

13 Ẹ̀ni tí ó dá àwọn òkè
tí ó dá afẹ́fẹ́
tí ó sì fi èrò rẹ̀ hàn sí ènìyàn,
ẹ̀ni tí ó yípadà sí òkùnkùn
tí ó sì tẹ̀ ibi gíga ayé.
OLÚWA Ọ̀lọ̀run àwọn ọ̀mọ̀-ogun ni orúkọ rẹ̀.

5

Wò mí kí o sì yè

¹ Gbọ ọ̀rọ̀ yí, ìwọ ilé Israẹli, ìpohùnréré ẹ̀kún tí mo
ẹ̀se nípa rẹ̀:

² “Wúndiá Israẹli ṣubú
lái kò sì le padà dide

ó di ẹni ìkòtì ní ilẹ̀ rẹ̀
kò sí ẹni tí yóò gbé e dídè.”

³ Ẹyí ni ohun tí OLÚWA Olódùmarè wí:
“Ìlú tí ẹgbẹ̀rún (1,000) alágbára ti jáde,
yóò dín ku ọgọ̀rùn-ún ní Israẹli.
Ìlú tí ọgọ̀rùn-ún alágbà ti jáde
yóò ẹ̀kù ẹni mẹ̀wàá.”

⁴ Ẹyí ni ohun tí OLÚWA sọ fún ilé Israẹli:
“Wá mi kí o sì yè;
⁵ ẹ má ẹ wá Beteli,
ẹ má ẹ lọ sí Gilgali,
ẹ má ẹ rìn rìn àjò lọ sí Beerşeba.
Nítorí dájúdájú a ó kó Gilgali ní ìgbèkùn,
A ó sì sọ Beteli di asán.”

⁶ Ẹ wá OLÚWA, ẹyin yóò sì yè,
kí ó má ba à gbilẹ̀ bí iná ní Josẹfu
a sì jó o run
Beteli kò sì ní rí ẹni tí yóò bu omi pa á.

⁷ Ẹyin tí ẹ sọ òdodo di ìkorò
tí ẹ sì gbé olódodo şánlẹ̀.

⁸ Ẹni tí ó dá ìràwọ̀ Pleiadesi àti Orioni
ẹni tí ó sọ òru dúdú di òwúrọ̀
tí ó sọ ọjọ̀ dúdú di ìmọ̀lẹ̀
ẹni tí ó wọ omi Òkun jọ pọ̀
tí ó sì rọ̀ wọ̀n sí orí ilẹ̀
OLÚWA ni orúkọ rẹ̀,

⁹ Ó fọ̀n ìparun sí ìlú olódi
tí ó sì sọ àwọ̀n ibùgbé àwọ̀n ọmọ̀-aládé di ahoro.

¹⁰ Ìwọ̀ kóríira ẹni tí n bá ni wí ní ẹnu ibodè

ó sì n pẹ̀gàn ẹ̀ni tí n sọ òtítọ́.

- 11 Ìwọ n tẹ tálákà mọ̀lẹ̀
 o n fi ipá gba ọkà lẹwọ wọn.
 Nítórí náà, ìwọ ti fi òkúta tí a gbé kọlé
 sùgbọ̀n ẹ̀ kò sì ní gbé inú wọn,
 Nítòótọ́ ìwọ ti gbin ọgbà àjàrà tí ó lẹwà.
 Ìwọ kò ní mu wáinì inú wọn.
- 12 Nítórí mo mọ iye àìsedéédéé rẹ
 mo sì mọ bí ẹ̀şẹ̀ rẹ̀ tí tóbi tó.

Ìwọ ni olódodo lára, ìwọ sì n gba àbẹ̀tẹ̀lẹ̀
 o sì n fi òtítọ́ du tálákà ní ilé ẹ̀jọ́.

- 13 Àwọ̀n ọ̀lọ̀gbọ̀n máa n dákẹ̀ jẹ́ẹ̀ ní àkókò wọ̀nyí,
 nítórí búburú ni gbogbo ọ̀jọ́.

- 14 Wá rere, má ẹ̀ wá búburú
 kí ìwọ ba à le yè.

Nígba náà ni OLÚWA Ọ̀lọ̀run àwọ̀n ọ̀mọ-ogun yóò wà
 pẹ̀lú rẹ̀.

Òun yóò sì wà pẹ̀lú rẹ̀ bí ìwọ ẹ̀ wí.

- 15 Kórííra búburú kí o sì fẹ̀ rere
 dúró ní orí òtítọ́ ní ilé ẹ̀jọ́
 bóyá OLÚWA Ọ̀lọ̀run alágbára
 yóò síjù àánú wo ọ̀mọ̀ Josefu tó ẹ̀kù.

16 Nítórí èyí ni ohun tí Olúwa, OLÚWA Ọ̀lọ̀run
 àwọ̀n ọ̀mọ-ogun wí:

“Èkún yóò wà ní àwọ̀n ọ̀pópónà
 igbe ìnira yóò sì wà ní àwọ̀n gbàgede ilú.

A ó kó àwọ̀n àgbẹ̀ jọ láti sọkún
 àti àwọ̀n tí n sọfọ láti pohùnréré ẹ̀kún.

- 17 Ìpohùnréré ẹ̀kún yóò wà ní gbogbo ọgbà àjàrà,

nítorí èmi yóò la àárín yín kojá,”
ni OLÚWA wí.

Ojọ OLÚWA

- 18 Ègbé ni fún ìwọ tí ó pé
nítórí ojọ OLÚWA
kí ni ìwọ fi pé fún ojọ OLÚWA?
Ìmọlẹ̀ yóò di òkùnkùn ní ojú ojọ.
- 19 Gẹ́gẹ́ bí ènìyàn tí ó sá fún kìnniún,
tí ó padà wá bọ sí ẹnù àmọ̀tẹ̀kùn.
Yóò dàbí ẹnì tí ó wọ ilé rẹ̀ lọ
tí ó sinmi lé ògiri ilé rẹ̀
tí ejò sì bù ú sán.
- 20 Njẹ́ ojọ OLÚWA kò ha ní sọ̀kùnkùn dípò kí ó ní
ìmọlẹ̀?
Tí yóò sì sọ̀kùnkùn dúdú láìsí ìmọlẹ̀ kankan
níbẹ̀.
- 21 “Mo kórííra, mo kẹ̀gàn àwọ̀n àsẹ̀ ẹ̀sìn in yín,
Èmi kò sì ní inú dídùn sí àpéjọ yín.
- 22 Bí ó tilẹ̀ jẹ́ pé ẹ̀ mú ẹ̀bọ̀ sísun àti ọ̀rẹ̀ ọ̀kà wá.
Èmi kò ní tẹ̀wọ̀ gbà wọ̀n.
Bí ó tilẹ̀ jẹ́ pé ẹ̀ mú àṣàyàn ọ̀rẹ̀ àlàáfíà wá.
Èmi kò ní náání wọ̀n.
- 23 Ẹ̀ gbé ariwo orin yín sẹ̀yìn!
Èmi kò ní fetísí ohun èlò orin yín.
- 24 Jẹ́ kí òtítọ̀ sà̀n bí odò
àti òdodo bí ìsun tí kò lé è gbẹ̀!
- 25 “Àbí ẹ̀yìn mú ẹ̀bọ̀ àti ọ̀rẹ̀ tọ̀ mí wá
ní ogójì odún ní aginjù ìwọ̀ ilé Israẹ̀lì?

- 26 Ẹyin ti gbé ibi ìrúbọ àwọn ọba yín sókè,
 ibùgbé àwọn òrìṣà yín,
 àní, ti àwọn òrìṣà yín tí ó níyì jùlọ,
 èyí tí ẹyin fi ọwọ ara yín ṣe.
- 27 Nítorí náà èmi yóò rán an yín lọ sí ìgbèkùn ní ìkojá
 Damasku,”
 ni OLÚWA wí, ẹni tí orúkọ rẹ n jẹ Ọlórún
 alágbára.

6

Ègbé ni fún àwọn tí ara rọ

- 1 Ègbé ni fún ẹyin tí ará rọ ní Sioni
 àti ẹyin tí ẹ wà ní abẹ ààbò ní òkè Samaria
 àti ẹyin olókìkì orílẹ̀-èdè
 tí ẹyin ènìyàn Israẹli máa n tọ ọ wá.
- 2 Ẹ lọ Kalne kí ẹ lọ wò ó
 kí ẹ sí tí ibẹ̀ lọ sí Hamati ilú ríla a nì.
 Kí ẹ sì tún sọkalẹ̀ lọ Gati ní ilẹ̀ Filistini.
- Ẹ̀jẹ̀ wọn ha dára ju ipínlẹ̀ yín méjèjèjì lọ?
 Ẹ̀jẹ̀ a ha rí ilẹ̀ tó tóbi ju tiyín lọ bí?
- 3 Ẹyin sún ọjọ ibi síwájú,
 ẹ sì mú ìjọba ònrórò súnmọ̀ tòsí.
- 4 Ẹyin sùn lé ibùsùn tí a fi eyín erin ṣe
 ẹ sì tẹ ara sílẹ̀ ni orí àwọn ibùsùn
 ẹyin pa èyí tí o dára nínú àwọn ọ̀dọ̀-àgùntàn yín jẹ
 ẹ sì n pa àwọn ọ̀dọ̀ màlúù láàrín agbo wọn jẹ.
- 5 Ẹyin n lo ohun èlò orin bí i Dafidi
 ẹ sì n ṣe àwọn àpilẹ̀rọ̀ àwọn ohun èlò orin.
- 6 Ẹyin mu wáinì ẹkún ọpọ̀n kan
 àti ìkunra tí o dára jùlọ
 sùgbọ̀n ẹyin kò káàánú ilé Josefu tí ó di ahoro.
- 7 Nítorí náà, àwọn ni yóò lọ sí ìgbèkùn

pèlú àwọn tí ó ti kó lọ sí ìgbèkùn
 àsè àwọn tí n̄ ṣe àṣelékè ni a ó mú kúrò.

OLÚWA Kóríra Ìgbéraga Ọmọ Israẹli

⁸ OLÚWA Olódùmarè ti búra fúnra rẹ, OLÚWA
 Ọlọrun àwọn ọmọ-ogun sì ti wí pé:

“Mo kóríra ìgbéraga Jakọbu

n kò sì ní inú dídùn sí odi alágbára rẹ,

Èmi yóò sì fa ilú náà lé wọn lọwọ

àti ohun gbogbo tí ó wà nínú rẹ.”

⁹ Bí ọkùnrin mẹwàá bá ṣẹkù nínú ilé kan, àwọn
 náà yóò kú. ¹⁰ Bí ẹbí tí ó yẹ kí ó gbé òkú wọn jáde
 fún sínsin bá wọlé, bí o ba sì béèrè pé n̄jẹ ẹnìkan wa
 tí ó fi ara pamọ níbẹ, “N̄jẹ ẹnìkankan wà lódò yín?”
 tí ó bá sì dáhùn wí pé, “Rárá,” nígbà náà ni yóò wí
 pé, “Pa ẹnu rẹ mọ àwa kò gbọdọ dárúkọ OLÚWA.”

¹¹ Nítorí OLÚWA tí pa àṣe náà,

Òun yóò sì wó ilé n̄lá náà lulẹ túútúú,

àti àwọn ilé kéékèké sí wẹwẹ.

¹² N̄jẹ ẹṣin a máa sáré lórí àpáta bí?

N̄jẹ ènìyàn a máa fi akọ màlúù kọ ilẹ níbẹ?

Ṣùgbón ẹyin ti yí òtítọ padà sí májèlé

ẹ sì ti sọ ẹsò òdodo di ìkorò.

¹³ Ẹyin yò torí ìṣégun lórí Lo-Debari,

ẹyin sì wí pé, “Ṣé kì í ṣe agbára wa ni àwa fi gba
 Karnaimu?”

¹⁴ Nítorí OLÚWA Ọlọrun àwọn ọmọ-ogun wí pé,

“Èmi yóò gbé orílẹ-èdè kan dide sí ọ ìwọ Israẹli,

wọn yóò pọn yín lójú ní gbogbo ọ̀nà,

látí Lebo-Hamati, tíí dé pètélẹ Arabah.”

7

Eṣú, iná àti ìwọ̀n okùn

¹ Èyí ni ohun tí OLÚWA Olódùmarè fihàn mí: Ó pèsè ọwọ̀ eṣú lẹyìn ìgbà tí a kórè ipín ọba, ní ìgbà tí èso èṣẹkẹjì n jade bọ. ² Nígbà tí wọ̀n jẹ koríko ilẹ̀ nàà mọ́ fẹ́fẹ́ nígbà nàà ni mo gbé ohùn mi sókè pé, “OLÚWA Olódùmarè, mo bẹ ọ, dáríjì! Báwo ni Jakọbu yòò ha ẹ̀ lè dídè? Òun kéré jọjọ!”

³ OLÚWA ronúpìwàdà nípa èyí.

“Èyí kò ni ẹ̀lẹ̀,” ni OLÚWA wí.

⁴ Èyí ni ohun tí OLÚWA Olódùmarè fihàn mí: OLÚWA Olódùmarè n pè fún ìdájọ̀ pẹ̀lú iná; ó jọ̀ ọgbun nílá rún, ó sì jẹ ilẹ̀ run. ⁵ Nígbà nàà ni mo gbé ohùn mi sókè pé, “OLÚWA Olódùmarè jọ̀wọ̀ má ẹ̀ ẹ̀ ẹ̀! Báwo ni Jakọbu yòò ha ẹ̀ lè dídè? Òun kéré jọjọ!”

⁶ OLÚWA ronúpìwàdà nípa èyí.

“Èyí nàà kò ní ẹ̀lẹ̀,” ni OLÚWA Olódùmarè wí.

⁷ Èyí ni ohun tí ó fihàn mí: Olúwa dúró ní ẹ̀gbẹ̀ odi tí a fi okùn ìwọ̀n mọ́, tí òun tí okùn ìwọ̀n tí ó rún ni ọwọ̀ rẹ. ⁸ OLÚWA sì bí mi pé, “Amosi, kí ni ìwọ̀ rí?”

Mo dáhùn pé, “Okùn ìwọ̀n.”

Nígbà nàà ni Olúwa wí pé, “Wò ó, Èmí n gbé okùn ìwọ̀n kalẹ̀ láàrín àwọ̀n Israẹli èniyàn mi; Èmi kì yòò sì tún kojá lódò wọ̀n mọ́.

⁹ “Ibi gíga Isaaki wọ̀n-ọ̀n-nì yòò sì di ahoro àti ibi mímọ́ Israẹli wọ̀n-ọ̀n-nì yòò di ahoro.

Èmi yòò sì fi idà dídè sí ilé Jeroboamu.”

Amosi àti Amasiah

¹⁰ Nígbà nàà Amasiah àlùfáà Beteli ránṣẹ́ sí Jeroboamu ọba Israẹli, wí pé: “Amosi tí dídè láti dítẹ̀ sí

ọ ni ààrín gbùngbùn Israẹli. Ilẹ̀ kò sì le gba gbogbo ọ̀rọ̀ rẹ̀. ¹¹ Nítorí èyí ni ohun ti Amosi n sọ:

“Jeroboamu yóò ti ipa idà kú,
lótítọ́ Israẹli yóò lọ sí ìgbẹ̀kùn,
jìnnà kúrò ní ilẹ̀ ìní wọn.”

¹² Nígbà náà ni Amasiah sọ fún Amosi pé, “Lọ jáde, iwọ aríran! Padà sí ilẹ̀ àwọn Juda. Kí o máa jeun rẹ̀ níbẹ̀, kí o sì máa sọ̀tẹ̀lẹ̀ rẹ̀ níbẹ̀. ¹³ Má ẹ̀ sọ̀tẹ̀lẹ̀ mọ̀ ní Beteli nítorí ibi mínmọ̀ ọ̀ba ní àti ibi tẹ̀mpìlì ìjọ̀ba rẹ̀.”

¹⁴ Amosi dá Amasiah lóhùn pé, “Èmi kì í ẹ̀ wòlù tábí àwọn ọ̀mọ̀ wòlù, ẹ̀gbẹ̀n mo jẹ̀ olùṣọ̀-àgùntàn, mo sì n ẹ̀ ìtọ́jú igi ọ̀pọ̀tọ̀ sikamore. ¹⁵ Ẹ̀gbẹ̀n OLÚWA mu mi bí mo ti n tọ̀ agbo ẹ̀ran léyìn, ó sì wí fun mi pé, ‘Lọ̀ sọ̀tẹ̀lẹ̀ fun àwọn Israẹli è̀niyàn mi.’

¹⁶ Nítorí náà nísinsin yìí, gbọ̀ ọ̀rọ̀ OLÚWA. Iwọ̀ wí pé, “Má ẹ̀ sọ̀ àsọ̀tẹ̀lẹ̀ sí Israẹli,
má sì ẹ̀ wáásù sí ilẹ̀ Isaaki.’

¹⁷ “Nítorí náà, èyí ni ohun ti OLÚWA wí:
“Ìyàwó rẹ̀ yóò di panságà ní ilú,
àwọn ọ̀mọ̀ ọ̀kúnrin àti obìnrin rẹ̀ yóò ti ipa idà ẹ̀subú.

A ó fi okùn wọn ilẹ̀ rẹ̀, a ó sì pín in
àti iwọ̀ pẹ̀lú yóò kú ní ilẹ̀ àìmọ̀.
Israẹli yóò sì lọ̀ sí ìgbẹ̀kùn,
kúrò ní ilẹ̀ ìní wọn.”

8

Agbọn èso pípọ̀n

¹ Èyí ni ohun tí OLÚWA Olódùmarè fihàn mi: agbọn èso pípọ̀n. ² Ó béèrè pé, “Amosi kí ni iwọ̀ rí.”
Mo sì dàhùn pé, “Agbọn èso pípọ̀n.”

Nígbà náà ni OLÚWA wí fún mi pé, “Àsìkò náà pọn tó fún àwọn ènìyàn mi Israẹli; Èmi kì yóò dá wọn sí mọ́.”

³ OLÚWA Olódùmarè wí pé, “Ní ojọ náà, àwọn orin tẹmpili yóò yí padà sí ohùn réré ẹkún. Ọpọ, àní ọpọ ara òkú ni yóò wà ni ibi gbogbo! Àní ni ìdákẹ jẹjẹ!”

⁴ Ẹ gbọ èyí, èyin tí n tẹ aláìní lóri ba,
tí ẹ sì n sọ tálákà di ilẹ.

⁵ Tí ẹ n wí pé,
“Nígbà wo ni oşù tuntun yóò parí
kí àwa bá à lè ta ọkà
kí ojọ ìsinmi kí ó lè dópín
kí àwa bá à le ta jéró?”

Kí a sì dín ìwọn wa kù
kí a gbéraga lóri iye tí a ó tà á
kí a sì fi òsùwọn èké yàn wọn jẹ,

⁶ kí àwa lè fi fàdákà ra àwọn tálákà,
kí a sì fi bàtà ẹsẹ méjèjèjì ra aláìní,
kí a sì ta jéró tí a kó mọ́ ilẹ.

⁷ OLÚWA ti fi ìgbéraga Jakọbu búra pé, “Èmi kì yóò gbàgbé ọkan nínú ohun tí wọn ẹ.

⁸ “Njẹ ilẹ náà kì yóò ha wárìrì fún èyí?
Àwọn tí n gbé inú rẹ kì yóò ha şọfọ?

Gbogbo ilẹ yóò ru sókè bí omi Naili,
yóò sì ru ú sókè pátápátá bí ikún omi
a ó sì tí í jade, a ó sì tẹ ẹ rì gégé bí odò Ejibiti.

⁹ “Yóò sì ẹ ní ojọ náà,” ni OLÚWA Olódùmarè wí,
“Èmi yóò mú oòrùn wọ ní ọsán,

Èmi yóò mú kí ayé şókùnkùn ní ọsán gangan.

¹⁰ Èmi yóò yí àsẹ ẹsìn yín padà sí ọfọ,
gbogbo orin yín ni èmi yóò sọ di ẹkún.

Èmi yòò mú kí gbogbo yín wọ aṣọ ọfọ,
kí a sì fá orí yín.

Èmi yòò mú kí ìgbà nàà rí bí ìṣọfọ fún ọmọkùnrin
kan ṣọṣọ tí a bí àti ọpin rẹ bí ọjó kíkorò.

11 “Ọjó n bọ,” ni OLÚWA Olódùmarè wí,
“nígbà tí èmi yòò rán iyàn sí ilẹ nàà,
kì í ṣe iyàn oúnjẹ tàbí òngbẹ fún omi.
Ṣùgbọn iyàn gbígbọ ọrọ OLÚWA.

12 Àwọn èniyàn yòò rìn kiri láti Òkun dé Òkun
wọn yòò sì máa rìn ká láti gúúsù sí àríwá,
wọn yòò máa wá ọrọ OLÚWA
ṣùgbọn wọn kì yòò rí i.

13 “Ní ọjó nàà
“àwọn arewà wúndiá àti àwọn alágbára
ọdọmọkùnrin
yòò dákú fún òngbẹ omi.

14 Àwọn tí ó fi èṣẹ Samaria búra,
tí wọn sì wí pé, ‘Bí ó ti dájú pé ọlọrun rẹ n bẹ
láààyè, iwọ Dani,’
bí ó ti dájú pé ọlọrun rẹ n bẹ láààyè, iwọ
Beerṣeba,
wọn yòò ṣubú,
wọn kì yòò si tún dìde mọ.”

9

A o pa Israeli run

1 Mo rí Olúwa, ó dúró ní èbá pẹpẹ, ó sì wí pé:
“Lu orí àwọn àtẹrígbà ilẹkùn
kí àwọn ọpó kí ó lè mì
fọ wọn sí orí àwọn gbogbo èniyàn
àwọn tí ó ṣẹkù ni èmi yòò fi idà pa,

eni tí ó sálo nínú wọn kí yóò sá gbé,
eni ti ó sá àsálà nínú wọn kí yóò gbàlà.

² Bí wọn tilẹ wa ilẹ lọ sí ipò òkú,
látí ibẹ ni ọwọ mi yóò ti tẹ wọn.

Bí wọn tilẹ gun òkè ọrun lọ,
látí ibẹ ni èmi yóò ti mú wọn sọkalẹ.

³ Bí wọn tilẹ fi ara wọn pamọ ni orí òkè Karmeli,
èmi yóò wá wọn rí, Èmi yóò si mú wọn kúrò
níbẹ.

Bí wọn tilẹ fi ara pamọ fún mi sí ìsàlẹ Òkun,
látí ibẹ ni Èmi yóò ti pàṣẹ fún ejò kí ó bù wọn
sán.

⁴ Bí wọn tilẹ lọ sí ìgbèkùn ní iwájú àwọn ọtá wọn
látí ibẹ ni èmi yóò ti pàṣẹ fún idà kí ó sá wọn pa.

“Èmi yóò sì tẹ ojú mi mọ wọn fún ibí,
kì í sì í ṣe fún rere.”

⁵ Olúwa, OLÚWA àwọn ọmọ-ogun,
eni ti ó fi ọwọ kan ilẹ nàà tí ó sì yọ, tí àwọn
olùgbé inú rẹ yóò sì sọfọ;
gbogbo orílẹ-èdè yóò si ru sókè bí ríru odò Naili
tiwọn yóò sì tẹrì bí odò Ejibiti.

⁶ Ọun ni eni tí ó kọ itẹ rẹ nínú àwọn ọrun
tí ó sì fi ìpilẹ rẹ sọlẹ ní ilé ayé,
Eni ti ó pe àwọn omi Òkun
tí ó sì tú wọn jáde si orí ilé ayé
OLÚWA ni orúkọ rẹ.

⁷ “Àbá èyin ọmọ Israẹli
kò ha dàbí àwọn ọmọ Kuṣi sí mi?”
ni OLÚWA wí.

“Èmi kò ha ti mú Israẹli gòkè láti ilẹ̀ Ejibiti jáde wá
 àti àwọn Filistini láti ilẹ̀ Kafitori
 àti àwọn ará Aramu láti Kiri?”

⁸ “Dájúdájú, ojú OLÚWA Olódùmarè
 n̄ bẹ̀ lára ilẹ̀ ọba tó kún fún ẹ̀şẹ̀.

Èmi yóò pa á run kúrò lórí ilẹ̀.

Síbẹ̀, Èmi kò nípa ilé Jakọbu run pátápátá,”
 ni OLÚWA wí.

⁹ “Nítórí Èmi yóò pàşẹ̀,

Èmi yóò sì mi ilé Israẹli
 ní ààrín àwọn orílẹ̀-èdè

bí a ti n̄ jọ n̄nkan nínú ajọ

tí hóró kìn n̄ kìn kì yóò bọ̀ sórí ilẹ̀.

¹⁰ Gbogbo àwọn ẹ̀lẹ̀şẹ̀ láàrín àwọn ènìyàn mi
 ni yóò ti ipa idà kú

gbogbo àwọn ti n̄ wí pé,

‘Aburú kì yóò lé wa bá, bẹ̀ẹ̀ ni kì yóò ká wa mọ̀.’

Ìmúpadàbọ̀ Israẹli

¹¹ “Ní ọjọ̀ nàà ní

Èmi yóò gbé àgọ̀ Dafidi tí ó wó ró,

Èmi yóò dí odi rẹ̀ tí ó ya,

Èmi yóò sì gbé ahoro rẹ̀ sókè,

Èmi yóò sì kọ̀ bí ti ọjọ̀ ìgbààni,

¹² kí wọn le jogún ìyókù Edomu

àti gbogbo àwọn kẹ̀fẹ̀rí, ti a n̄ pè nípa orúkọ mi,”

ni OLÚWA, ẹ̀ni tí yóò şe n̄nkan wọ̀nyí wí.

¹³ “Ọjọ̀ nàà n̄ bọ̀,” ni OLÚWA wí,

“tí ẹ̀ni tí n̄ tulẹ̀ yóò lé ẹ̀ni tí n̄ kórè bá.

Tí ẹ̀ni tí n̄ fún ẹ̀so àjàrà yóò lé ẹ̀ni tí n̄ gbìn bá.

Àwọn òkè nílá yóò sì kán ọtí wáinì sílẹ,
 tí yóò sì sànláti ara àwọn òkè kéékèèké.

¹⁴ Èmi yóò sì tún mú ìgbèkùn Israẹli èniyàn mi
 padà bọ.

“Wọn yóò sì kọ ahoro ilú, wọn yóò sì máa gbé inú
 wọn.

Wọn yóò sì gbin ọgbà àjàrà, wọn yóò sì mu ọtí
 wáinì wọn

wọn yóò sì ẹ ọgbà pẹlú, wọn yóò sì jẹ ẹso inú
 wọn.

¹⁵ Èmi yóò gbin Israẹli sí orí ilẹ rẹ.

A kì yóò sì fà wọn tu mọ láéláé

kúrò ni orí ilẹ ti mo fi fún wọn,”

ni OLÚWA Ọlórún rẹ wí.

**Biblica® ní oore ọfẹ láti lo Bíbélì Mímọ ní Èdè
Yorùbá Ọde-Ọní
Yoruba: Biblica® ní oore ọfẹ láti lo Bíbélì Mímọ ní Èdè
Yorùbá Ọde-Ọní (Bible)**

copyright © 2017 Biblica, Inc.

Language: Yorùbá

Contributor: Biblica, Inc.

Biblica® Open Yoruba Contemporary Bible™

Copyright © 2009, 2017 by Biblica, Inc.™

Used with permission. All rights reserved worldwide.

“Biblica” is a trademark registered in the United States Patent and Trademark Office by Biblica, Inc. Used with permission.

All content on open.bible is made available under a Creative Commons Attribution-ShareAlike 4.0 License (<http://creativecommons.org/licenses/by-sa/4.0/>).

You are free to:

Share – copy and redistribute the material in any medium or format

Adapt – remix, transform, and build upon the material for any purpose, even commercially

Under the following conditions:

Attribution – You must attribute the work as follows: “Original work available for free at www.biblica.com and open.bible” Attribution statements in derivative works should not in any way suggest that we endorse you or your use of this work.

ShareAlike – If you remix, transform, or build upon the material, you must distribute your contributions under the same license as the original.

Use of trademarks: Biblica® is a trademark registered in the United States Patent and Trademark Office by Biblica, Inc. and may not be included on any derivative works. Unaltered content from open.bible must include the Biblica® trademark when distributed to others. If you alter the content in any way, you must remove the Biblica® trademark before distributing your work.

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this

translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2020-12-15

PDF generated using Haiola and XeLaTeX on 22 Feb 2024 from source files dated 19 Sep 2023

de909672-7c71-5683-96dd-f0d21f08d35f